



## СООПШТЕНИЕ ЗА ЈАВНОСТ

Граѓаните наместо да ги заробуваат парите во бетон и железо – станови, да имаат можност да учествуваат во изградбата на ХЕЦ Чебрин – истакна Ацо Ристов, претседател на Регулаторната комисија за енергетика, водни услуги и услуги за управување со комунален отпад (РКЕ) на тркалезната маса Зајакнување на конкурентноста – Енергетската транзиција, СВММ и иднината на македонската индустрија организирана од Фајнс тинк.

„Енергетиката не е привилегија само на државата, туку можност за сите. При реализација на стратешките објекти, освен класичното кредитирање, треба да се разгледа и можноста за воспоставување на модел на акционерско друштво, каде граѓаните ќе може да бидат дел и наместо да купуваат недвижности, да може да ги инвестираат парите во акции преку кои ќе се финансира изградбата“ посочи Ацо Ристов, претседател на РКЕ.

Осврнувајќи се на енергетскиот развој, претседателот Ристов посочи дека енергетската транзиција е реалност. Најавата за реализација на когенеративната централа во Битола од страна на ЕСМ ја оцени како јасна определба на државата за ослободување од фосилните горива. Најави дека следна регулаторна точка е е-мобилност.

„Кога зборуваме за енергетската транзиција тука е и електрификација, односно е-мобилноста во транспортот. Сите западни држави, но и сите развиени држави се над 50% веќе со развиена е-мобилност, а ние сме само со 1% – тоа е поле на кое мора да се работи, тоа е иднината. Ние како регулатор почнуваме да подготвуваме регулатива и да дадеме основа и динамика за развој на овој дел.“ посочи Ацо Ристов, претседател на РКЕ.

Во однос на јаглеродната такса, претседателот Ристов посочи дека цената на електричната енергија не е конкурентна на европскиот пазар и е регионално ограничена. Но задачата треба да се заврши и да има одвојување на производителите од обновливи извори и на они од фосилни горива.

19.6.2026



ул. Македонија бр. 25, палата Лазар Поп-Трајков - 6<sup>т</sup> спрат • 1000 Скопје,  
Република Северна Македонија  
Централа 02 3233-580 • Факс: 02 2556 004 • [www.erc.org.mk](http://www.erc.org.mk) • e-mail: [erc@erc.org.mk](mailto:erc@erc.org.mk)

Rr. Maqedonia nr. 25, pallati Llazar Pop-Trajkov – kati i 6 • 1000 Shkup,  
Republika e Maqedonisë së Veriut  
Qendra 02 3233-580 • Faks: 02 2556 004 • [www.erc.org.mk](http://www.erc.org.mk) • e-mail: [erc@erc.org.mk](mailto:erc@erc.org.mk)